



कंगना रनौत

ने शेयर किया दस का दम का वीडियो, Salman Khan से पूछा ये मजेदार सवाल



एक्ट्रेस कंगना रनौत पहले ही सभी बॉलीवुड सिलेब्रिटीज पर निशाना साधती रहती हैं, लेकिन सलमान खान उनके पसंदीदा एक्टरों में से एक हैं, वह सलमान खान के काफी करीब हैं और उनके खिलाफ कभी कुछ बोलती नजर नहीं आती, हाल ही में वह सलमान की बहन अर्पिता खान शर्मा की ईद पार्टी में भी शरीक हुई थीं, इसके साथ ही वह अपने फिल्म के प्रमोशन के लिए चिंग बॉस में भी अक्सर जाती रहती हैं.

कंगना ने सलमान से पूछा सवाल

हाल ही में

कंगना ने अपनी इंस्टाग्राम स्टोरी पर शो दस का दम का एक वीडियो शेयर करते हुए सलमान से सवाल किया कि वो लोग इस वीडियो में इतने जवान क्यों नजर आ रहे हैं.

दरअसल, सलमान दस का दम शो होस्ट करते थे, उसमें कंगना भी बतौर मेहमान पहुंची थीं.

इस वीडियो में कंगना चाय-चौली पहनकर माधुरी दीक्षित और अक्षय कपूर की फिल्म बेटाके गाने धक धक करने लगा पर खंस करती हुई नजर आ रही हैं. कंगना का खंस भाईजान को काफी पसंद आया और उन्होंने कहा-क्या कमाल लग रही हो.

फैंस का रिएक्शन

कंगना का यह वीडियो देख फैंस कह रहे हैं कि वह अब कंगना और सलमान को साथ किसी फिल्म में देखना चाहते हैं, एक फैन ने लिखा, आप दोनों को साथ में देखना चाहते हैं, सलमान खान के साथ आपका एक फिल्म करने का बेसब्री से इंतजार कर रहा हूँ.

दूसरे फैन ने लिखा, बॉलीवुड फिल्म इंडस्ट्री में सबसे खुबसूरत एक्टर और एक्ट्रेस, एक अन्य यूजर ने सलाह दी कि दोनों को एकसाथ रोमांटिक कॉमेडी फिल्म बनाने चाहिए, कंगना की आने वाली फिल्म

कंगना की प्रोफेशनल करियर की बात करें तो वह फिल्म इमरजेंसी में नजर आईं. यह फिल्म 20 अक्टूबर 2023 को रिलीज होगी. फिल्म में कंगना इंदिरा गांधी का किरदार निभाती दिखेंगी.

Lust Stories 2 Teaser: काजोल और नीना गुप्ता की लस्ट स्टोरीज़ 2 का जारी हुआ टीजर, मजेदार है वीडियो



'लस्ट स्टोरीज़' का सीकवल आने वाला है, मेकर्स ने फिल्म 'लस्ट स्टोरीज़ 2' का धमाकेदार टीजर लॉन्च कर दिया है, जो लोगों के बीच एक्ससाइटमेंट पैदा करता है. इस फिल्म में विजय वर्मा, नीना गुप्ता, तमना भाटिया, मृणाल ठाकूर, कुमुद मिश्रा, अमृता सुभाष और अंगद बेदी जैसे सितारों ने काम किया है, जिनकी झलक टीजर में देखने को मिलती है. इस फिल्म में पिछली चार की तरह चार छोटी-छोटी चार कहानियां देखने को मिलेंगी.

'लस्ट स्टोरीज़ 2' का टीजर हुआ लॉन्च टीजर में देखा जाता है कि नीना गुप्ता कहती हैं, 'एक छोटी सी गाड़ी लेने से पहले टेस्ट ड्राइव करते हो ना? तो शादी से पहले नो टेस्ट ड्राइव.' ये सुनकर काजोल की हंसी फूट जाती है. टीजर देखने में बहुत दिलचस्प लग रहा है. अब ट्रेलर में फिल्म को लेकर और भी चीजें रिबल होंगी. हालांकि, टीजर से साफ हो गया है कि ये फिल्म रिलेशनशिप को लेकर महिलाओं के नज़रिए को बर्पा करती है.

फिल्म में दिखेंगी चार कहानियां

'लस्ट स्टोरीज़ 2' फिल्म को अमित रविंद्रनाथ शर्मा, आर बाल्कवी, कोंकणा सेन शर्मा और सुजाय घोष ने मिलकर डायरेक्ट किया है. ये सभी फिल्म में अलग-अलग कहानियों के निर्देशक हैं. इसे अमित रविंद्रनाथ शर्मा, कोंकणा सेन शर्मा, पुष्पा तोलानी, आर बाल्कवी, अर्पि विरमानी, यौरध चौधरी और सुजाय घोष ने लिखा है. इसके प्रोड्यूसर रॉनी रक्खवाला और आशी दुआ हैं.

पांच साल पहले आई थी 'लस्ट स्टोरीज़'

'लस्ट स्टोरीज़ 2' के टीजर के साथ इसकी रिलीज डेट का ऐलान नहीं किया गया है. ये ओटोटी प्लेटफॉर्म नेटफ्लिक्स पर स्ट्रीम होगी. इसके पिछले पार्ट में किचारा आडनागी, निक्की कौराल, राधिका आप्टे, भूमि पेडनेकर और अन्य कई सितारों ने काम किया था. साल 2018 में रिलीज हुई ये फिल्म काफी चर्चा में रही, अब देखना है कि 'लस्ट स्टोरीज़ 2' लोगों को पसंद आती है कि नहीं.

'शाकाल' की पत्नी का शाही खानदान से है नाता, राजा की बेटी और महाराजा की हैं एक्स-वाइफ, जीतीं हैं रॉयल लाइफ



कुलभूषण खरबंदा बॉलीवुड के वह एक्टर हैं जिन्हें ऑडियंस उनके नाम से कम और उनके किरदारों से ज्यादा जानती है. 1980 में आई फिल्म 'शान' में 'शाकाल' का किरदार अदा कर कुलभूषण खरबंदा ने सालों से बड़े पर्दे पर राज कर रहे खलनायकों को कड़ी टक्कर दी थी. अमिताभ बच्चन, शशि कपूर, परवीन बाबी और राखी गुलजार जैसे एक्टर्स के बीच कुलभूषण खरबंदा उर्फ 'शाकाल' अपने उम्दा अभिनय से अपनी अलग छाप छोड़ने में कामयाब रहे थे. अपने करियर के दौरान कुलभूषण खरबंदा ने कई फिल्मों में छोटे किरदार अदा किए हैं. लेकिन वह उन प्रतिभाशाली एक्टर्स की लिस्ट में शुमार हैं जो चंद मिनटों के सीन से भी ऑडियंस पर अपना प्रभाव छोड़ जाते हैं. 2001 में आई आमिर खान और ग्रेसी सिंह की फिल्म 'लगान' में कुलभूषण खरबंदा एक महाराजा के किरदार में नजर आए थे. लेकिन क्या आप जानते हैं कि इस एक्टर का असल जिनंदगी में भी राजा-महाराजाओं के परिवार से गहरा नाता है.

कोटा के महाराजा की एक्स-वाइफ से की शादी-

'मिर्जापुर' के 'बाबूजी' की पत्नी महेश्वरी देवी खरबंदा एक रॉयल परिवार से तात्क रखती हैं. महेश्वरी देवी राजस्थान के प्रतापगढ़ के महाराजा राम सिंह की बेटी हैं. कुलभूषण खरबंदा संग शादी के बंधन में बंधने से पहले महेश्वरी देवी की शादी कोटा के महाराजा से हुई थी यानी कि वह कोटा की पूर्व महारानी थीं.

ग्रेड पैलेस में हुई थी बेटी की शादी-

कुलभूषण खरबंदा और महेश्वरी देवी की एक बेटी हैं, जिनका नाम रुही खरबंदा है. ये कपल रियल लाइफ में भी काफी शादी जिनंदगी जीता है. एक्टर की बेटी रुही खरबंदा साल 2018 में अपने बॉयफ्रेंड रोहित नेवल संग शादी के बंधन में बंधी थीं. इस कपल की ग्रेड वेंडिंग ने सबका खूब ध्यान खींचा था. रुही खरबंदा ने जोधपुर के उमैद भवन पैलेस में ग्रेड शादी की थी. अगर मालूम न हो तो बता दें, ये वही पैलेस है जहां प्रियंका चोपड़ा और निक जोनस ने धूम-धाम से सात फेरे लिए थे.

Bipasha Basu ने देवी के निक नेम का किया खुलासा, बेटी को दिया है ये बंगाली नाम



बॉलीवुड एक्ट्रेस बिपाशा बसु और एक्टर करण सिंह ग्रोवर इन दिनों पैरेंटहुड एंजॉय कर रहे हैं. दोनों ने 12 नवंबर 2022 को अपनी बेटी को जन्म दिया था. एक्ट्रेस अक्सर अपनी बेटी के साथ मस्ती करती नजर आती हैं. अब हाल ही में उन्होंने बेटी देवी को कई पिक्चर्स सोशल मीडिया पर पोस्ट की हैं. साथ ही उन्होंने बेटी के डाक यानी पेट नेम का भी खुलासा किया.

बिपाशा ने शेयर किया वीडियो

बिपाशा बसु ने बेटी देवी के साथ खेलते हुए एक वीडियो शेयर किया है. देवी का डाक नाम (पेट नेम) मिष्टी है. उसका नाम उसकी पसंदीदा मूवी में रखा है. उसे पूरी तरह से सूट करता है. बॉय गर्ल को उसका डाक नाम मिल गया है.

देवी के बॉय नेम का खुलासा होने के बाद फैंस एक्ट्रेस को बेटी का क्यूट नाम रखने पर तारीफ की है. बिपाशा बेटी का क्यूट नेम रखा है. इस नाम पर मलाइका अरोड़ा से लेकर कई लोगों ने प्यार जताया है.

बेटी देवी के लिए बिपाशा-करण ने खरीदी बड़ी कार

बिपाशा अपनी बेटी के उनकी जिनंदगी में आने के बाद काफी खुश हैं. अक्सर वो अपनी बेटी के साथ क्यूट मूवमेंट शेयर करते हुए पिक्चर्स और वीडियो शेयर करती हैं. बिपाशा ने अपनी बेटी के जन्म के बाद न्यू ऑडी कार भी खरीदी. जिसका वीडियो उन्होंने अपने इंस्टाग्राम हैंडल पर शेयर किया था. इस वीडियो में करण सिंह ग्रोवर ऑडी क्यू 7 को डिलीवरी लेते नजर आ रहे थे.

बिपाशा के साथ लाइफ एंजॉय कर रहे हैं करण

करण सिंह ग्रोवर ने जेनिफर के साथ तलाक के बाद 30 अप्रैल 2016 को बिपाशा बसु के साथ शादी कर ली थी. शादी के 7 साल बाद उनके घर बेटी का जन्म हुआ. अब कपल पैरेंटहुड एंजॉय कर रहा है. बिपाशा आखिरी चार फिल्म अलोन में नजर आई थीं.

न्यूज पलेश

चौकीदार को डंडे से हमला कर मार डाला

गाजियाबाद। साहिबाबाद थाना क्षेत्र में हाई राइज सोसाइटी में एक चौकीदार को उसी के साथी चौकीदार ने डंडों से पीट-पीटकर हत्या कर दी। इस हत्या का कारण केवल इतना था कि मरने वाले चौकीदार ने आरोपी को शराब पीने के लिए रुपये देने से मना कर दिया था। पुलिस ने आरोपी दूसरे चौकीदार को गिरफ्तार कर हत्या में प्रयुक्त अंडा गिरफ्तार कर लिया है। साहिबाबाद पुलिस को बुधवार को सूचना मिली थी कि पार्श्वनाथ सोसायटी (इवसाटीका) हिण्डन बिहार थाना साहिबाबाद में तेनात चौकीदार छद्मलाल (65) पुत्र अमितलाल निवासी ग्राम एटावाली थाना शहर जिला आरा, बिहार की किसी ने हत्या कर दी। पुलिस तत्काल मौके पर पहुंची और जांच पड़ताल शुरू की। जांच पड़ताल में पुलिस को पता चला कि छद्मलाल पार्श्वनाथ सोसायटी (इवसाटीका) में विगत छह वर्षों से सोसायटी में अन्य चार चौकीदारों के साथ चौकीदारी का काम कर रहा था। सुबह मृत अस्थि में अपने बिस्तर पर पड़ा पाया गया।

मौके पर दिन में उसके साथ इयुटी करने वाले चौकीदार अजीत कुमार सिंह ने थाने पर छद्मलाल की मृत्यु के सम्बन्ध में लिखित तहरीर दी गयी। पुलिस उपायुक्त विवेक यादव ने बताया कि गहन जांच करने पर पाया गया कि मृतक छद्मलाल से साथ में काम करने वाले चौकीदार अमित राय उर्फ अजीत सिंह का शराब पीने के लिए पैसे मांगने को लेकर झगड़ा हुआ था। छद्म ने पैसे देने से मना कर दिया। इस पर अमित राय उर्फ अजीत सिंह ने मृतक छद्म पर डंडे से हमला कर दिया। जिसके कारण चोट लगने से छद्मलाल की मृत्यु हो गयी। अमित राय उर्फ अजीत सिंह ने अपने जुर्म का इकबाल कर लिया है।

एटा की तीन नई पुलिस चौकियों में पदों के सृजन के आदेश

लखनऊ। मुख्यमंत्री योगी आदित्यनाथ के आदेश पर बुधवार को प्रदेश के जनपद एटा की तीन नई पुलिस चौकियों के लिए पदों के सृजन के आदेश निर्गत किये गये हैं। प्रमुख सचिव (गृह) संजय प्रसाद ने बुधवार को बताया कि प्रदेश के जनपद एटा के थाना जसस्थपुर के अन्तर्गत ग्राम सभा ढटिंगरा में नवीन पुलिस चौकी व थाना नयागाँव के अन्तर्गत पुलिस चौकी उभई अस्दमनार और थाना जैशरा स्थित ग्राम सहरोरी में नवीन पुलिस चौकी सहरोरी के लिए उपनिरीक्षक, नागरिक पुलिस का एक-एक मुख्य आरक्षी, दो-दो आरक्षी नागरिक पुलिस के 14-14 कुल 51 पदों का सृजन किया गया है। उन्होंने बताया कि प्रदेश सरकार द्वारा यह निर्णय इस क्षेत्र में बेहतर शांति व्यवस्था को और अधिक सुदृढ़ करने, अपराधों पर और अधिक प्रभावी तरीके से अंकुश लगाये जाने, महिलाओं एवं जन-सामान्य को और अधिक सुरक्षित वातावरण प्रदान करने के उद्देश्य से लिया गया है।

फीस जमा न कर पाने वाले तीन संस्कृत विद्यालयों को मौका

प्रयागराज। इलाहाबाद हाईकोर्ट ने सम्पूर्ण संस्कृत विश्वविद्यालय वाराणसी से सम्बद्ध तीन संस्कृत महाविद्यालयों को छात्रों की परीक्षा फीस व फार्म जमा करने की अनुमति दी है। कोर्ट ने कहा कि सभी विद्यालय विश्वविद्यालय की वेबसाइट पर ऑनलाइन फार्म व फीस जमा करें। कोर्ट ने विश्वविद्यालय को 08 जून की सुबह 10 से 9 जून की शाम चार बजे तक विंडो खोलने का आदेश दिया है। कहा कि जो विद्यालय इस छूट के बाद भी फार्म व फीस जमा नहीं करते उन्हें चार हफ्ते में छात्रों की फीस वापस करनी होगी। साथ ही उन्हें 25 हजार रुपये मुआवजे का भुगतान करना होगा।

साधा निशाना

मथुरा दत्त जोशी और मुख्य प्रवक्ता गरिमा मेहरा दसौनी ने कहा कि केंद्र गरीबों को जड़ से मिटाने की योजना चला रही

धीमा जहर परोसने का काम कर रही सरकार: कांग्रेस

टीएम एक्शन इंडिया/देहरादून कांग्रेस ने केन्द्र की भाजपा सरकार पर कई आरोप लगाए हैं। पार्टी के प्रदेश उपाध्यक्ष (संगठन) मथुरा दत्त जोशी और मुख्य प्रवक्ता गरिमा मेहरा दसौनी ने कहा कि केंद्र सरकार गरीबों को जड़ से मिटाने की योजना चला रही है। सरकार फोर्टिफाइड चावल के रूप में देश की जनता के बीच धीमा जहर परोसने का काम कर रही है। प्रदेश कांग्रेस मुख्यालय में बुधवार को आयोजित प्रेसवार्ता में दोनों नेताओं ने कहा कि इंडियन काउंसिल फॉर मेडिकल



रिसर्च और नीति आयोग के दो वरिष्ठ सदस्यों ने अपनी रिपोर्ट में सरकार को आगाह किया है कि फोर्टिफाइड चावल का वितरण किया गया तो एनीमिया और

आपत्ति के बाद भी केन्द्र सरकार देश की जनता के बीच धीमा जहर परोसने का काम कर रही है। उन्होंने कहा कि सरकार भले ही हम राजनीतिक लोगों की बात को नजरअंदाज कर दे और इन आरोपों को पॉलिटिकल एजेंडा समझे, लेकिन सरकार, जो वैज्ञानिक है और नीति आयोग के सदस्य हैं जो नीति बनाने का काम करते हैं अगर उनकी आपत्ति को भी नजरअंदाज करके फोर्टिफाइड चावल का वितरण करना चाहती है तो ये निश्चित रूप से बड़े घोटाले की ओर इशारा करता है।

'उप्र की कानून व्यवस्था का खस्ताहाल'

दिल्ली, पंजाब के मुख्यमंत्रियों अरविंद केजरीवाल और भगवंत मान से मिलने के बाद बोले अखिलेश

टीएम एक्शन इंडिया/लखनऊ उत्तर प्रदेश के पूर्व मुख्यमंत्री व सपा प्रमुख अखिलेश यादव ने प्रदेश की कानून व्यवस्था पर सवाल खड़ा किये हैं। दिल्ली के मुख्यमंत्री अरविंद केजरीवाल और पंजाब के मुख्यमंत्री भगवंत मान से मुलाकात के बाद अखिलेश ने बुधवार को पार्टी कार्यालय पर पत्रकारों से बात करते हुए कहा कि प्रदेश को लगातार कार्यवाहक पुलिस महानिदेशक (डीजीपी) मिल रहा है। एक कार्यवाहक रिटायर हो गए तो दूसरे और उनके बाद तीसरे कार्यवाहक डीजीपी। लगातार कार्यवाहक डीजीपी होने का मतलब क्या है? क्या भाजपा की डबल इंजन की सरकार आपस में ही टकरा रही है। दिल्ली के मुख्यमंत्री अरविंद केजरीवाल और पंजाब के मुख्यमंत्री भगवंत मान की



मौजूदगी में पत्रकारों से बातचीत करते हुए समाजवादी पार्टी (सपा) के राष्ट्रीय अध्यक्ष अखिलेश यादव ने भाजपा सरकार पर निशाना साधते हुए कहा कि उप्र में सबसे ज्यादा महिलाएं और बेटियां असुरक्षित हैं। हर दिन यह खबरें आ रही हैं।

अखिलेश ने प्रदेश के कई जिलों की आपराधिक घटनाओं का जिक्र किया। उन्होंने कहा कि यह वही प्रदेश है जिसका भाजपा दावा करती है कि यहां पर महिलाएं सुरक्षित हैं। भाजपा के लोग पुरानी कहानियां सुनाते हैं कि कानून व्यवस्था ऐसा था वैसा

था। तब हम राजनीति में नहीं थे। यहां कोर्ट में, थाने में और पुलिस अभिरक्षा में लोगों के मारे जाने पर अखिलेश ने सवाल खड़े किए। उन्होंने कहा कि आए दिन प्रदेश में हो रही ऐसी वारदातों से ऐसा लगता है कि चाहे जहां भी हो वहां उसे मार दो। यह लोकतंत्र

है? ऐसे कानून चलेगा? सपा अध्यक्ष ने कहा कि सवाल यह नहीं है कि कौन मर रहा है, सवाल यह है कि किस स्थान पर मारा जा रहा है। सबसे सुरक्षित स्थानों पर लोग मारे जा रहे हैं। इस मौके पर समाजवादी पार्टी के राष्ट्रीय महासचिव शिवपाल सिंह

यादव, आम आदमी पार्टी के राज्य सभा सदस्य संजय सिंह, दिल्ली की शिक्षा मंत्री आतिशी, पूर्व कैबिनेट मंत्री राजेन्द्र चौधरी, प्रदेश अध्यक्ष नरेश उतम पटेल, विधानसभा में मुख्य सचेतक डॉ. मनोज पाण्डेय समेत अन्य नेता मौजूद रहे।

उप्र : डीजीपी ने जिलों की कोर्ट की सुरक्षा बढ़ाने के लिए निर्देश

लखनऊ। लखनऊ कोर्ट में बुधवार को कुख्यात अपराधी संजीव जीवा हत्याकांड के बाद उत्तर प्रदेश के पुलिस महानिदेशक (डीजीपी) विजय कुमार ने सभी जिलों के कोर्ट में सुरक्षा बढ़ाने के निर्देश दिए हैं। डीजीपी ने अपने आदेश में सभी जिलों के वरिष्ठ पुलिस अधिकारी, पुलिस कमिश्नरों को कहा है कि प्रदेश के सभी जनपदों की कोर्ट में सुरक्षा व्यवस्था को बढ़ा दी जाए। सुरक्षा से संबंधी उपकरण मेटल डिटेक्टर लगाए जाएं। पुलिस कोर्ट में अभियान चलाकर सड़ियों पर नजर रखी जाए। कोर्ट की सुरक्षा में मुस्तेद पुलिसकर्मी ईमानदारी से अपने कर्तव्य को निर्वहन करें।

गुंडों से यारी छोड़ नहीं पा रहें अखिलेश: केशव



टीएम एक्शन इंडिया/कानपुर विपक्षियों पर निशाना साधते हुए भाजपा के मोर्चा सम्मेलन को सम्बोधित करते हुए बुधवार को उत्तर प्रदेश के उपमुख्यमंत्री केशव प्रसाद मौर्य ने विपक्षियों पर जमकर निशाना साधा। उन्होंने कहा कि सपा सुप्रीमो अखिलेश यादव विपक्षी दलों को एकजुट कर रहे हैं। लेकिन अभी तक उनका माफियाओं के प्रति लगाव नहीं खत्म हो रहा है। उन्होंने कहा कि आजमाइद अब रामपुर हो गया है। यहां अब कोई भी माफिया किसी को भी परेशान करने की हिम्मत नहीं कर पा रहा है। आने वाले समय में कानपुर प्रदेश की राजधानी लखनऊ का हिस्सा हो जाएगा। कानपुर-लखनऊ एक्सप्रेस वे का निर्माण होने जा रहा है। विकास की अभी लोगों ने झांकी देखी है, पिछर


अभी बाकी है। जो दिवटर पर राजनीति करते हैं वो समाज के बीच नहीं जा पाते हैं। सपा, बसपा, कांग्रेस को वोट देकर बर्बाद नहीं करना है। क्योंकि इनको वोट देने से देश में सरकार नहीं बनेगी।



नई दिल्ली में बुधवार को केन्द्रीय स्वास्थ्य मंत्री डॉ. मनसुख मंडाविया ने विश्व खाद्य सुरक्षा दिवस के अवसर पर चौथा राज्य खाद्य सुरक्षा सूचकांक जारी किया।

मोदी सरकार ने व्यापारियों के हितों में अनेक योजनाएं चलायी : अविनाश राय

अयोध्या। मोदी सरकार के 9 वर्ष पूर्ण होने पर महाजनसम्मर्क अभियान के तहत देवकाली स्थित एक होटल में व्यापारी सम्मेलन का आयोजन किया गया। सम्मेलन के मुख्य अतिथि पूर्व भाजपा राष्ट्रीय उपाध्यक्ष व हिमांचल के प्रभारी अविनाश राय खन्ना थे। सम्मेलन का आरंभ डा श्यामा प्रसाद मुखर्जी व दीनदयाल उपाध्याय के चित्र पर माल्यार्पण कर किया गया। सम्मेलन को सम्बोधित करते हुए अविनाश राय खन्ना ने कहा मोदी सरकार ने व्यापारियों के हितों में अनेक योजनाएं प्रदान की है।



MARUTI nandan printers
8 COLOUR WEB OFFSET MACHINE
Capacity : 36000 Copies per Hour
16 Broad Sheet Pages in One Go

THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546